



புதிய கொரோனா வைரஸ்

புதுப்பிக்கப்பட்ட தகவல்கள் 03.04.2020

இவ்வாறு எம்மை நாம் பாதுகாத்துக்கொள்ளலாம்



தகவல்கள்:

புதிய கொரோனா வைரஸ் மற்றும் "இவ்வாறு எம்மை நாம் பாதுகாத்துக்கொள்ளலாம்" என்ற நடவடிக்கைகளைப் பற்றிய முக்கியமான விபரங்கள்.

வீட்டில் இருங்கள். உயிர்களை காப்பாற்றுங்கள்.



பின்வரும் செயல்களுக்கும் மட்டும் வெளியே செல்லலாம்:

- வீட்டில் இருந்து வேலை செய்ய முடியாதவர்கள்(Home Office), வேலைக்கு செல்ல. வேலைத்தளங்கள் தொழிலாளர்களின் பாதுகாப்பிற்கு கடமைப்பட்டுள்ளனர் உணவுப்பொருட்கள் வாங்குவதற்கு
- உணவுப் பொருட்கள் வாங்குவதற்கு
- மருத்துவர் அல்லது மருந்துக் கடைக்கு செல்வதற்கு
- மற்றவர்களுக்கு உதவி செய்வதற்கு

உங்களுக்கு 65 வயது அல்லது நோய்வாய்ப்பட்டிருக்கின்றீர்களா?

அப்படியென்றால் வீட்டில் இருக்குமாற் வேண்டிக்கொள்கின்றோம்.

மருத்துவர் அல்லது மருந்துக் கடைக்கு செல்வதற்கு மட்டுமே வெளியே செல்லலாம்.

நீங்கள் என்ன செய்ய வேண்டும்?



நபர்களுக்கிடையிலான
நெருக்கத்தை
தவிர்த்துக்கொள்ளுதல்



கைகளை நன்றாகக் கழுவுதல்



ஒருவருக்கொருவர் கை
குலுக்குவதைத்
தவிர்த்துக்கொள்ளுதல்



கைக்குட்டைக்குள் அல்லது
முழங்கை மடிப்பிற்குள்
இருமுதல், தும்முதல்



மருத்துவ நிலையத்திற்கு
அல்லது அவசர மருத்துவ
சிகிச்சை நிலையத்திற்கு
தொலைபேசியில் தொடர்பு
கொண்ட பின்னர் செல்லுதல்

கொரோனா வைரஸ் தொடர்பாக அதிகமாக கேட்கப்பட்ட கேள்விகளும் பதில்களும்

தொற்றும் முறை மற்றும் ஆபத்துக்கள்

சுவிஸ் நாடு தற்போது மிகவும் தீவிரமான நிலையில் உள்ளது. புதிய கொரோனா வைரஸ் விரைவாக பரவிவருகின்றது. பல மனிதர்கள் நோய்வாய்ப்படுகின்றனர். சிலர் சாதுவவாகவே நோய்வாய்ப்படுகின்றனர். ஆனால் அவர்களிடம் இருந்தும் நோய் தொற்றலாம். இந்த நோய் உயிருக்கு ஆபத்தாகவும் மாறலாம். அத்துடன் ஆபத்துக்குரியவர்கள் உள்ளார்கள். அவர்களுக்கு இந்த நோயால் பல பக்க விளைவுகள் உண்டாகலாம்.

இந்த சுகாதார, நடத்தை நடைமுறைகள் ஏன் அவசியம்

புதிய கொரோனா வைரஸை பொறுத்தவரை அதற்கு **மனிதர்கள் இன்னும் எதிர்ப்புசக்தியை பெறவில்லை**. ஆகையால் **பலர் நோய்வாய்ப்படலாம்**. ஆகையால் நாம் கொரோனா வைரஸ் பரவலை தடுக்க வேண்டும். அதிக நோய்வாய்ப்பட வாய்ப்புள்ள மக்களை பாதுகாக்கப்படல் வேண்டும். அவ்வாரானவர்கள் 65 வயதிற்கு மேற்றப்பட்டவர்கள் மற்றும் முன்பே நோய்வாய்ப்பட்டவர்கள். அவ்வாரான நோய்கள்:

- உயர் இரத்த அழுத்தம்
- நீரழிவு நோய்
- இருதய நோய்கள்
- நாளப்பட்ட சுவாச நோய்கள்
- நோயெதிர்ப்பு சக்தியை பலவீனப்படுத்தும் நோய்கள் மற்றும் சிகிச்சைகள்
- புற்றுநோய்

அரசாங்கத்தால் முன்மொழியப்படும் நடவடிக்கைகளை கைப்பற்றினால் நாம் இவ்வாறு நோய்வாய்ப்பட்ட மக்களையும் பாதுகாக்கலாம். இதனுடாக கடுமையாக நோய்வாய்ப்பட்டவர்கள் மருத்துவமனைகளில் போதிய சிகிச்சைகளை பெறக்கூடிய வாய்ப்பை அதிகரிக்கலாம். இதுமட்டமின்றி தற்போதய நிலையில் அவசரசிகிச்சைசாலைகளிலும் மக்களை உள்ளடக்கும் இடவசதிகளும் குறைந்துவருகிறது.

கொரோனா வைரஸ் எவ்வாறு தொற்றுகிறது

பொதுவாக கொரோனா வைரஸ் நெருக்கம் மற்றும் நீண்டநேர தொடர்பில் தொற்றும் நோய். அதாவது நோயுடையவர்களின் 2 மீட்டர் தொலைவுக்குள் நின்றால் இவ் வைரஸ் பரவும்.

பரவும் முறைகள்:

- துளிகள் ஊடாக: நோய் உடையவர்கள் இருமினால் அல்லது தும்மினால் வெளிவரும் துளிகள் மூக்கு, வாய் மற்றும் கண்கள் ஊடாக மனிதர்களின் உடலில் உழ்நுளையும்.
- கைகள் ஊடாக: தொற்றுநோயைக் கொண்ட துளிகள் கைகளில் தும்மல் மற்றும் இருமலால் பட்டு இருக்கலாம். அல்லது வைரஸ் பதிந்து, நாம் தொட்ட ஓர் பொருளின் மேற்பகுதியில் இருந்து மூக்கு, வாய் மற்றும் கண்களை தொடும் போது தொற்றலாம்.

எம்மிடம் இருந்து எப்போது வைரஸ் பரவலாம்?

கவனிக்கவும்: கொரோனா வைரஸ் உள்ளவர்களிடம் இருந்து நீண்ட காலம் வைரஸ் பரவும். அதாவது:

- நோயின் அறிகுறிகள் **தோன்ற முந்தைய நாள் தொடக்கம்** - அதாவது எமக்கு நோய் உள்ளது என்று அறிய முன்.
- நோயின் அறிகுறிகள் இருக்கும் போது, அதிகமாக தொற்றும்.
- நோயின் அறிகுறிகள் இல்லாது போய் **குறைந்தது அடுத்த 48 மணிநேரம்**. ஆகையால் கண்டிப்பாக மற்றவர்களோடு நெருக்கத்தை தவிர்த்து அடிக்கட் கைகளை கழுவவும்.

எல்லோரும் தொற்றுநோயைப் தொற்றக்கூடியவர்கள் போல நடந்து கொள்ள வேண்டும்!

- வீட்டில் இருங்கள்.
- அடிக்கடி சவக்காரத்துடன் கைகளை நன்றாகக் கழுவுங்கள்.
- உங்கள் வீட்டை விட்டு வெளியேற வேண்டியிருந்தால்: மற்றவர்களிடமிருந்து குறைந்தது 2 மீட்டர் இடைவெளியை வைத்திருங்கள்.
- மக்கள் கூட்டத்தை தவிர்க்கவும்.
- 5 க்கும் மேற்பட்ட நபர்களைக் கொண்ட குழுக்களை உருவாக்க வேண்டாம்.
- சிறிய குழுக்களிலும் எப்போதும் 2 மீட்டர் இடைவெளியை வைத்திருக்கவும்.
- தொலைபேசி மூலம் பதிவு செய்த பின்னரே, மருத்துவரிடம் அல்லது அவசர சிகிச்சைநிலையத்திற்கு செல்லுங்கள்.

அறிகுறிகள், நோய் கண்டறிதல் மற்றும் சிகிச்சை

கொரோனா வைரஸ்ஸின் அறிகுறிகள் யாவை

பின்வரும் அறிகுறிகள் பெரும்பாலும் தென்படலாம்:

- இருமல் (பெரும்பாலும் உலர்ந்த)
- தொண்டை நோய்
- மூச்சுத் திணறல்
- காய்ச்சல், காய்ச்சல் குணம்
- தசை வலி

அரிதானவை:

- தலைவலி
- செமிபாட்டு குறைபாடுகள்
- வாசனை/சுவைக்கும் திறனின் இழப்பு
- கண்களில் கோளாறுகள்
- தடிமன்

அறிகுறிகள் அவற்றின் கடுமையில் வேறுபடும் மற்றும் லேசாகவும் இருக்கலாம். அத்துடன் நுரையீரல் வீக்கம் போன்ற சிக்கல்களும் தோன்றலாம்.

அறிகுறிகளைக் கொண்ட அனைவரும் புதிய கொரோனா வைரஸுக்கு சோதிக்கப்படமாட்டார்கள். உங்களிடம் மேலே பெரும்பாலும் தென்படலாம் என்ற விவரிக்கப்பட்டுள்ள ஒன்று அல்லது பல அறிகுறிகள் இருந்தால், உங்களுக்கு புதிய கொரோனா வைரஸ் பரவி இருக்க வாய்ப்புள்ளது.

கொரோனா வைரஸ் சிகிச்சை எவ்வாறு நடைபெறும்

சிகிச்சை அறிகுறிகளை மட்டுப்படுத்தவே உதவும். சுற்றி வாழும் மக்களின் நலன் கருதி நோய்வாய்ப்பட்டவர்கள் தனிமைப்படுத்தி வைக்கப்பட்டுவார்கள். அதீதமாக நோய் தாக்கயிருந்தால், நோயாளிகள் தீவிர சிகிச்சை நிலையத்தில் சிகிச்சை பெறுவார்கள். சில சூழ்நிலைகளில் செயற்கை சுவாசம் பயன்படுத்தப்படும்.

எனக்கு நோயின் அறிகுறிகள் இருந்தால் நான் என்ன செய்ய வேண்டும்

«சுயமாக பூரண தனிமைப்படுத்தலிற்கான» நடவடிக்கைகளை (ஜெர்மன் மொழியில்: «Selbst-Isolation»)

www.bag.admin.ch/neues-coronavirus / www.ofsp.admin.ch/nouveau-coronavirus /

www.ufsp.admin.ch/nuouvo-coronavirus இணையத்தளங்களில் படித்து அதன்படி பின்பற்றவும்.

வழங்கப்பட்ட மொழிகளில் உள்ள வழிமுறைகள் உங்களுக்கு புரியவில்லை என்றால், இதை உங்களுக்கு விளக்கக்கூடிய ஒருவரோடு தொடர்பு கொள்ளவும்.

அறிகுறிகளைக் கண்டறிந்ததும் நீங்கள் உடனடியாக பின்பற்ற வேண்டிய முக்கியமான நடவடிக்கைகளின் இங்கே:

- ஒரு அறையில் தங்கி கதவை மூடி வைத்துக்கொள்ளுங்கள். மற்றக்காமல் காற்றோட்டம் இருக்க சாளரங்களை திறந்து மூடவும்.
- மற்றவர்களுடன் எந்த தொடர்பையும் தவிர்க்கவும்.
- சுகாதார விதிகளை அவசியமாக பின்பற்றவும்.
- அறிகுறிகள் முடிந்த 48 மணி நேரத்திற்குப் பிறகு வீட்டை விட்டு வெளியேறுங்கள். இருப்பினும் அறிகுறிகள் தோன்றி குறைந்தது 10 நாட்கள் கடந்திருக்க வேண்டும்.

நீங்கள் 65 வயதிற்கு மேற்பட்டவராக இருந்தால் அல்லது முன்பே நோய்வாய்ப்பட்டிருந்தால் அறிகுறிகளை கண்டதும் உடனடியாக மருத்துவரை தொலைபேசியூடாக தொடர்புகொள்ளவும். வார இறுதி நாட்களிலும்.

நீங்கள் 65 வயதிற்கு குறைவானவராக இருந்தால் அல்லது நோய்வாய்ப்படாது இருந்தால்: உங்கள் உடல்நிலை மோசமடைந்துவிட்டால் உடனடியாக மருத்துவரை தொலைபேசியூடாக தொடர்புகொள்ளவும். குறிப்பாக உங்களுக்கு சுவாசிப்பதில் சிக்கல்கள் தென்பட்டால்.

கொரோனா வைரஸ் அறிகுறிகள் உள்ள ஒருவருடன் எனக்கு தொடர்பு இருந்தால் நான் என்ன செய்ய வேண்டும்?

கவனித்துப்பாருங்கள்:

1. கொரோனா வைரஸின் ஒரு அல்லது பல அறிகுறிகள் உள்ள ஒருவருடன் நீங்கள் ஒரே வீட்டில் வசிக்கிறீர்களா?
2. அல்லது கடந்த 24 மணி நேரத்தில் கொரோனா வைரஸின் ஒரு அல்லது பல அறிகுறிகளைக் கொண்ட ஒருவருடன் நீங்கள் நெருங்கிய தொடர்பு வைத்திருக்கிறீர்களா (எடுத்துக்காட்டாக அணைத்துக்கொள்வது, முத்தங்கள்)?

1) அல்லது 2) கேள்விக்கு ஆம் என்று பதிலளித்தீர்களா? உங்களிடம் வைரஸ் தொற்றியிருக்கலாம். இப்போது நீங்கள் யாரையும் பாதிக்காது இருக்க வேண்டும்.

«சுயமாக தனிமைப்படுத்துவதற்கான» நடவடிக்கைகளை (ஜெர்மன் மொழியில்: «Selbst-Quarantäne») www.bag.admin.ch/neues-coronavirus / www.ofsp.admin.ch/nouveau-coronavirus / www.ufsp.admin.ch/nuouvo-coronavirus இணையத்தளங்களில் படித்து அதன்படி பின்பற்றவும். வழங்கப்பட்ட மொழிகளில் உள்ள வழிமுறைகள் உங்களுக்கு புரியவில்லை என்றால், இதை உங்களுக்கு விளக்கக்கூடிய ஒருவரோடு தொடர்பு கொள்ளவும்.

நீங்கள் உடனடியாக பின்பற்ற வேண்டிய முக்கியமான நடவடிக்கைகளின் தேர்வு இங்கே:

- 10 நாட்கள் வீட்டில் இருங்கள்.
- மற்றவர்களுடன் எந்த தொடர்பையும் தவிர்க்கவும். இது உங்களுடன் வீட்டில் வசித்துவருபவர்களுக்கும், உங்களோடு தனிமைப்படுத்தப்பட்டவர்களுக்கு பொருந்தாது.
- குடும்பம் அல்லது நண்பர்களிடமிருந்து அத்தியாவசியமானவற்றைப் பெறுங்கள்.
- சுகாதார விதிகளை அவசியமாக பின்பற்றவும்.

இந்த காலகட்டத்தில் நீங்கள் அறிகுறிகளை அனுபவித்தால், "எனக்கு அறிகுறிகள் இருந்தால் நான் என்ன செய்ய வேண்டும்" என்ற பாகத்தில் உள்ள அனைத்து வழிமுறைகளையும் பின்பற்றவும்.

புதிய கொரோனா வைரஸுடன் தொடர்பில்லாத ஏதேனும் உணர்வுகள், நோய்கள் அல்லது

அறிகுறிகள் உங்களுக்கு இருக்கிறதா?

புதிய கொரோனா வைரஸுடன் தொடர்பில்லாத ஏதேனும் உணர்வுகள், நோய்கள் அல்லது அறிகுறிகள் இப்போதும் கவனத்தில் எடுத்துக் கொள்ளப்பட்டு சிகிச்சையளிக்கப்படவேண்டும். அதிகம் காத்திருக்காது உதவியை நாடுங்கள். மருத்துவரை தொலைபேசியூடாக தொடர்பு கொள்ளுங்கள்.

மேலதிக தகவல்கள்

5 க்கும் மேற்பட்ட நபர்களின் சந்திப்பு தடை செய்யப்பட்டுள்ளது.

மார்ச் 20, 2020 அன்று, சுவீஸின் மத்திய அரசாங்கம் 5 க்கும் மேற்பட்டவர்கள் பொது இடங்களில் சந்திப்பதை தடைசெய்துள்ளது. பொது இடங்கள் என்றால் நடை பாதைகள், பூங்காக்கள் போன்றவை. நீங்கள் மற்றவர்களைச் சந்திக்கும்போது, நீங்கள் எப்போதும் ஒருவருக்கொருவர் 2 மீட்டருக்கு அதிகமான தொலைவை வைத்திருக்க வேண்டும். நீங்கள் அவ்வாறு செய்யத் தவறினால், உங்களுக்கு அபராதம் விதிக்கப்படலாம். எல்லா வயதினருக்கும் பின்பவருபவை பொருந்தும்: சுவீஸின் மத்திய அரசாங்கம் வகுத்த தடைகள் மற்றும் நடவடிக்கைகள் மற்றும் அனைத்து பரிந்துரைகளையும் பின்பற்றுங்கள். உங்களைப் பாதுகாத்துக் கொள்ளுங்கள், யாரையும் பாதிக்காதீர்கள்!

நான் நண்பர்களை சந்திக்கலாமா?

பொதுவான விதி: வீட்டில் இருங்கள். குறிப்பாக நோய்வாய்ப்பட்டவர்களும் 65 வயதுக்கு மேற்பட்டவர்களும் தேவை என்றால் மட்டுமே தங்கள் வீட்டை விட்டு வெளியேற வேண்டும்.

5 க்கும் மேற்பட்ட நபர்களின் சந்திப்பு தடைசெய்யப்பட்டுள்ளது. இந்த முடிவு குடும்ப நிக்வுகளுக்கும் வீட்டு சமூகங்களுக்கும் பொருந்தும். ஐந்து அல்லது அதற்கும் குறைவான நபர்கள் சந்தித்தாலும், குறைந்தபட்சம் 2 மீட்டர் தொலைவை பின்பற்ற வேண்டும். நிச்சயமாக, ஒரு தாய் தனது குழந்தையை கைகளில் வழிநடத்திச்செல்லலாம் அல்லது ஒரு கணவன் தனது ஊனமுற்ற மனைவியை நடக்கும்போது உதவலாம்.

உங்கள் சமூக தொடர்புகள் குறைத்துக்கொள்ளவும். எடுத்துக்காட்டாக:

- வேலை சகாக்களுடன் வேலைக்குப் பிறகு பானம் இல்லை.
- தனியார் கோண்டாட்டங்கள் இல்லை.
- நண்பர்களுடன் கால்பந்து விளையாட்டு இல்லை.
- குழந்தைகளின் பிறந்தநாள் விழாக்களுக்கு அழைப்புகள் இல்லை

5 க்கும் மேற்பட்டவர்களோடு சந்திக்காது, ஒருவருக்கொருவர் 2 மீட்டருக்கு அதிகமான தொலைவை மறக்காமல் இருங்கள். மற்றும் அவசியமாக அரசின் சுகாதார நடத்தை நடவடிக்கைகளை கடைபிடிக்கவும்.

எனது மொழி மருத்துவமனையில் பேசப்படாது இருந்தால், நான் என்ன செய்ய வேண்டும்?

தொடக்கத்தில் இருந்து ஓர் மொழிபெயர்ப்பாளரை பெற்றுக்கொள்ள கேளுங்கள். தொலைபேசி ஊடான மொழிபெயர்ப்புசேவைகள் உண்டு. நிபுணத்துவம் உள்ள மொழிபெயர்ப்பாளர்களின் உதவியை பெற்றுக்கொள்ளும் ஊடாக உங்களின் சொந்தபந்தத்தை சார்ந்தவர்கள் மொழிபெயர்க்க வரத்தேவையில்லை. இதனுடாக அவர்கள் காக்கப்படுவார்கள். உங்களுக்கு நோய் மற்றும் சிகிச்சையை பற்றி அறியவும் உங்களின் ஆதங்கத்தை புரிந்துகொள்ளப்படவும் முழு உரிமை உண்டு. தாதிகள் மற்றும் வேறு மருத்துவ தொள்ளாளர்கள் இடம் உங்கள் மொழிபெயர்ப்பு செலவுகள் கொரோனா வைரஸின் காலத்தில் உங்கள் மருத்துவ காப்பீடால் ஏற்றுக்கொள்ளப்படும் என்று கூறுங்கள்.

நீங்கள் வீட்டிலே இருக்க வேண்டுமா, உங்களுக்கு உணவு அல்லது மருந்து தேவையா? அல்லது நீங்கள் உதவ விரும்புகிறீர்களா?

உங்களின் சுற்றுவட்டாரத்தில் தேடிப்பாருங்கள்:

- நீங்கள் ஒருவரிடம் உதவி கேட்கலாமா?
- அல்லது ஒருவருக்கு உதவலாமா?

பிற வழிகள்:

- உங்கள் ஊராட்சிசபை ஊடாக
- «Five up» குறுஞ்செயலி ஊடாக
- www.hilf-jetzt.ch / www.aide-maintenant.ch தளம் ஊடாக

பின்வருபவை இங்கேயும் பொருந்தும்: நடத்தை மற்றும் சுகாதார விதிகள் எப்போதும் கடைபிடிக்கப்பட வேண்டும்.

உங்களுக்கு குழந்தைகள் இருக்கிறார்களா?

குழந்தைகளை தாத்தா, பாட்டி அல்லது குறிப்பாக பாதிக்கப்படக்கூடிய நபர்களால் பராமரிக்கப்படக்கூடாது. அதிகபட்சம் ஐந்து குழந்தைகள் மட்டுமே சேர்ந்து விழையாடும் படி பாருங்கள். குழந்தைகள் ஒரே குழுக்களாக விழையாட வேண்டும்; அதாவது ஒரே குழந்தைகள் எப்போதும் ஒன்றாக இருக்க வேண்டும். குழந்தைகள் விளையாடும்போது, பெரியவர்கள் குழுக்களாக சந்திக்கக்கூடாது.

நீங்கள் கவலைப்படுகிறீர்களா அல்லது உங்களுக்கு பேசுவதற்கு யாராவது தேவையா?
இங்கே நீங்கள் தகவலைப் பெறலாம்:

- இணையத்தளத்தில் www.dureschnufe.ch / www.santepsy.ch / www.salutepsi.ch
- தொலைபேசியூடாக 143 எண்ணில்(Die Dargebotene Hand)

நீங்கள் வீட்டில் அச்சுறுத்தப்படுகிறீர்களா? நீங்கள் உதவி அல்லது பாதுகாப்பைத் தேடுகிறீர்களா?

- www.opferhilfe-schweiz.ch / www.aide-aux-victimes.ch / www.aiuto-alle-vittime.ch
இணையதளத்தில் சுவிட்சர்லாந்து முழுவதும் மறைமுகமான ஆலோசனை மற்றும் பாதுகாப்பிற்கான தொலைபேசி எண்கள் மற்றும் மின்னஞ்சல் முகவரிகளை பெறலாம்.
- அவசரகாலத்தில், காவல்துறையை அழைக்கவும்: தொலைபேசி எண் 117

பிற முக்கியமான தொலைபேசி எண்கள்:

- மருத்துவ அவசர எண் (ஆம்புலன்ஸ்) 144: சுவிட்சர்லாந்து முழுவதும் உள்ள அனைத்து மருத்துவ அவசரநிலைகளுக்கும் எந்தநேரமும் தொடர்புகொள்ளலாம்.
- புதிய கொரோனா வைரஸிற்கான தகவல்களம்: புதிய கொரோனா வைரஸ் குறித்த கேள்விகளுக்கு 058 463 00 00 இல் பதிலளிக்கப்படும்.
- உங்களிடம் பொதுமருத்துவர் இல்லையென்றால்: மெட்கேட் (Medgate) 0844 0844 911 இல் 24 மணி நேரமும், வருடத்தில் 365 நாட்களும் உங்களுக்கு உதவி கிடைக்கும்.

இப்படி வேலையில் நம்மைப் பாதுகாத்துக் கொள்வோம்.

சுவிட்சர்லாந்து தொடர்ந்து செயல்பட வேண்டும். உங்களால் முடிந்தால், வீட்டில் இருந்து வேலை செய்ய வேண்டும். ஆனால் நீங்கள் எ.கா. ஒரு கட்டுமான பணியில், வணிகக் கடையில் அல்லது ஒரு உற்பத்தி நிலையத்தில், வேலை செய்தால் நடத்தை மற்றும் சுகாதார விதிகளை கடைபிடிக்கவும். வேலைத்தளங்களும் சுவிஸ் அரசாங்கத்தின் சுகாதார மற்றும் தூர விதிகளுக்கு இணங்க கடமைப்பட்டுள்ளனர். தொழிலாளர் பாதுகாப்பிற்கு பொருத்தமான நிறுவன மற்றும் தொழில்நுட்ப நடவடிக்கைகள் செயல்படுத்தப்பட வேண்டும். அவற்றை செயல்படுத்தாத அல்லது அவற்றை செயல்படுத்த முடியாத நிறுவனங்கள் மூடப்படலாம்.

எங்கள் நாட்டை இயங்க வைப்பதற்கு நன்றி.

கொரோனா வைரஸ் என்ன?

SARS-CoV-2 மற்றும் COVID-19 என்ன?

புதிய கொரோனா வைரஸ் 2019 ஆண்டின் இறுதியில் சீனா வுஹான் நகரத்தில் சராசரிக்கும் மேலான சுவாசக்குழாய் நோய்களின் காரணமாகக் கண்டுபிடிக்கப்பட்டது. இந்த கிருமிக்கு SARS-CoV-2 என்ற பெயர் சூட்டப்பட்டது. இது Middle-East Respiratory Syndrome» MERS «Schweren Akuten Respiratorischen Syndroms» SARS போன்ற கிருமிகளின் வகையைச் சேர்ந்தது.

கொரோனா வைரஸ் ஊடாக உருவான நோய்க்கு உலக சுகாதார சபை மாசி

11, 2020 அன்று கொரோனா வைரஸ் நோய் 2019 சுருக்கமாக COVID-19 (ஜேர்மன் மொழியில் Coronavirus-Krankheit 2019) என்ற பெயரிடப்பட்டுள்ளது.

தற்போதைய தரவுகள் இந்நோய் மிருகங்களிடமிருந்து மனிதர்களுக்கு பரவியது என்று கூறுகின்றது. முதலில் இக் கிருமி சீனா வுஹான் நகரில் ஓர் மீன் மற்றும் இறைச்சி சந்தையிலிருந்து பரவத்தொடங்கியது என்று நம்பப்படுகிறது. அச்சந்தை தற்போது சீனாவின் அரசாங்கத்தால் மூடப்பட்டுள்ளது.

கூடிய தகவல்கள்:

www.bag-coronavirus.ch

www.bag.admin.ch/neues-coronavirus

(ஜேர்மன், பிரென்ச், இத்தாலியன், ஆங்கிலம்)



Schweizerische Eidgenossenschaft
Confédération suisse
Confederazione Svizzera
Confederaziun svizra

Swiss Confederation

Bundesamt für Gesundheit BAG
Office fédéral de la santé publique OFSP
Ufficio federale della sanità pubblica UFSP
Federal Office of Public Health FOPH